
ଡକୁର ଦନନାଥ ପାଠୀ 


ବିପିନ ବିହାରୀ ଚୌଧୁରୀ ଓ 
ସାଂପ୍ରତିକ ଭାରତୀୟ କଳା 


ସ୍ପର୍ଗତ ଶିଳ୍ପୀଙ୍କ ଜନ୍ମ ଶତବାର୍ଷିକୀ ଉପଲକ୍ଷେ ପ୍ରଦତ୍ତ ସ୍ମାରକୀ ବକ୍ତା 
୨ ୧ ସେପ୍ଟେମ୍ବର ୨୦୦୬ 

ବିଶିଷ୍ଟ ଚିତ୍ରଶିଳ୍ପୀ ସ୍ଵର୍ଗତ ବିପିନ ବିହାରୀ ଚୌଧୁରୀଙ୍କ ଶୈନ୍ଧିକ ବ୍ୟକ୍ତିତ୍ଵର 
ଆକଳନ ବିଂଶ ଶତାଦ୍ଦୀର ପ୍ରାରମ୍ଭ ଓ ପ୍ରାକ-ସ୍ବାଧୀନ ଭାରତୀୟ ଚିତ୍ରକଳାର ଅଭ୍ୟୁଦୟ 
ଓ ବିକାଶ ସମ୍ପର୍କିତ ଘଟ ୍ାବଳୀ, କ୍ରମ ଓ ଧାରା ସମ୍ବନ୍ଧରେ ବିଶଦ ଆଲୋଚନା 
ଅପେକ୍ଷା କରେ । ସ୍ଵର୍ଗତ ଚୌଧୁରୀଙ୍କ ଶିଳ୍ପୀ ଜୀବନର ଉନ୍ମେଷ ଏଭଳି ଏକ 
ପଟ୍ଟଭୂମିରେ ସଂଗଠିତ ହେଇଥୁଲା ଯେତେବେଳେ ଭାରତର ନିଜସ୍ବ କଳାର ସ୍ଵତନ୍ତ୍ରତା 
ନଥୁଲା, ନ ଥଲା ଓଡ଼ିଶା ବୋଲି ଗୋଟିଏ ସ୍ଵତନ୍ତ୍ର ରାଜ୍ୟ ତଥା ତା'ର ସାଂପ୍ରତିକ 
କଳାର ବିଭବ । ଏତେ ବଡ଼ ଭାରତୀୟ ସଭ୍ୟତା ଓ ସଂସ୍କୃତିର ଥିଜ୍ନଲ୍ୟ ମଳିନ 
ପଡ଼ିଯାଇଥୁଲା । ପଶ୍ଚିମାଭିମୁଖୀ ହେବା ଓ ପାଶ୍ଚାତ୍ୟ କଳା, ସାହିତ୍ୟର ଚାଲିଚଳଣକୁ 
ଆବଵୋରିବା ଥୁଲା ଆଧୁନିକତାର ପରିଚୟ । କେବଳ ଯେ ଉତ୍କଳ ଗୌରବ ମଧୁସୂଦନ, 
ମୋହନଦାସ କରମଟାନ୍ଦ ଗାନ୍ଧୀ ପ୍ରମୁଖ ବିଲାତରେ ପାଠ ପଢ଼ି ନବ୍ୟ ସଭ୍ୟ ହେବାର 
ପରମ୍ପରାକୁ ପ୍ରାଥମିକ ସ୍ତରରେ ଆପଣେଇ ଥଲେ, ତା ନୁହେଁ ଓଡ଼ିଶାର ତିନିଜଣ 
ସଂମ୍ଭ୍ାନ୍ତ ବଂଶଜ ଚିତ୍ରଶିଳ୍ପୀ ବିଲାତରେ କଳାଶିକ୍ଷା କରି ଓଡ଼ିଶା ଫେରିଥ୍‌ଲେ ଓ 
ଓଡ଼ିଶାରେ ଆଧୁନିକ କଳାର ଅୟମାରମ୍ଭର ପ୍ରତିଶ୍ରୃତି ବହନ କରିଥ୍‌ଲେ । ଜଣେ 
ଥୁଲେ ଚିକିଟୀ ରାଜବଂଶର ଶରତଚନ୍ଦ୍ର ଅନ୍ୟ ଜଣେ ନାମଜାଦା ରାୟ ପରିବାରର 
ଅଜିତ କେଶରୀ ଓ ତୃତୀୟ ଜଣକ ଚୌଧୁରୀ ଖାନ୍ନଦାନୀର ବିପିନ ବିହାରୀ । ଶରତଚନ୍ଦ୍ର 
ଓ ବିପିନ ବିହାରୀ ଦିବଂଗତ ! ଆମ ଗହଣରେ କେବଳ ଅଛନ୍ତି ଓଡ଼ିଶାର ବର୍ଷୀୟାନ୍‌ 
ଶିଳ୍ପୀ ଅଜିତ କେଶରୀ । ସୌଭାଗ୍ୟକ୍ରମେ ଏ ତିନିଜଣ ବିଲାତ ଫେରନ୍ତା ଚିତ୍ରଶିଳ୍ପୀ 
ଏକଦା ଖଲିକୋଟ କଳାବିଦ୍ୟାଳୟରେ ଅଧ୍ୟାପନା କରିବାର ସୁଯୋଗ ପାଇଥୁଲେ ! 
ଶରତଚନ୍ଦ୍ର ଅଧ୍ୟକ୍ଷ ଥଲା ବେଳେ ଅଜିତ କେଶରୀ ଭାରତୀୟ ଚିତ୍ରକଳା ବିଭାଗର 
ଅଧ୍ୟାପକ ଓ ବିପିନ ବିହାରୀ ଗ୍ରାଫିକ କଳା ବିଭାଗର ଅଧ୍ୟାପକ ଥୁଲେ । 
ଅଧ୍ଯାପକମାନଙ୍କ ଭିତରେ ଏଭଳି ବିଭାଗ ବଣ୍ଟନର କୌଣସି ଯଥାର୍ଥତା ନଥୁଲା । 
ଅଜିତ କେଶରୀ ଗ୍ରାଫିକ୍‌ ବିଭାଗର ଓ ବିପିନ ବିହାରୀ ଭାରତୀୟ ଚିତ୍ରକଳା ନୁହେଁ 
ବରଂ ତୈଳଚିତ୍ର ବିଭାଗର ଅଧ୍ୟାପକ ନିଯୁକ୍ତ ହେଇଥୁଲେ ଓଡ଼ିଶାର ସାଂପ୍ରତିକ କଳାର 
ପ୍ରଭୂତ ଉନ୍ନତି ସାଧନ ହେଇପାରିଥାନ୍ତା ଓ କଳାଶିକ୍ଷା ଭିନ୍ନ ମୋଡ଼ ନେଇଥାନ୍ତା। 
ଖଲିକୋଟ କଳାବିଦ୍ୟାଳୟ ଭାଗ୍ୟରେ ଏଭଳି ସୁଯୋଗ ଜୁଟିନଥଲା । ମାତ୍ର ହୁଇବର୍ଷର 
ରହଣୀ ପରେ ବିପିନ ବିହାରୀଙ୍କୁ ଖଲିକୋଟ ଛାଡ଼ିବାକୁ ପଡ଼ିଥୂଲା । ଓଡ଼ିଶା ସରକାର 
ଏହି ଲଣ୍ଡନ ଫେରନ୍ତା ଶିଳ୍ପୀଙ୍କର ଓଡ଼ିଶାର ସାର୍ପିତିକ କଳା ନିର୍ମାଣରେ ଦୂମିକା 
ସମ୍ପର୍କରେ ସମ୍ପୂର୍ଣ୍ଣ ଉଦାସୀନ ରହିଲେ ! ଅତଏବ ରୟେଲ୍୍‌ କଲେଜ୍‌ ଅଫ୍ବ ଆର୍ଟରେ 

୨ ବିପିନ ବିହାରୀ ଚୌଧୁରୀ ଓ ସାଂପ୍ରତିକ ଭାରତୀୟ ଚିତ୍ରକଳା 


କଳା ଅଧ୍ୟୟନ କରି, ଓଡ଼ିଶାର ପ୍ରଥମ ଏ.ଆର.ସି.ଏ ହେଇ ଅପୂର୍ବ ଉଦ୍ଦାମତା 
ନେଇ ବିଲାତରୁ ଫେରିଥୁ୍‌ବା ଶିଳ୍ପୀଙ୍କ ଜୀବନରେ ଏଭଳି ଅବହେଳା ଅସହ୍ଯ 
ହେଇଥୁଲା । ଅଧାପନାର ନିଶା ଜୀବନର ଶେଷ ଯାଏଁ ଭିତୀଙ୍କୁ ଘାରି ରହିଥୂଲା । 
ସେ ନିଜର ସ୍ଵପ୍ନ ଅople's Ar! College କୁ ସାକାର କରିବା ପାଇଁ ବହୁଚେଷ୍ଟା 
କରିବା ସତ୍ତେ ସଫଳକାମ ହେଇପାରିନଥୁଲେ । ଏହି ଅଭାବନୀୟ ଘଟଣା ବିପିନ 
ବିହାରୀଙ୍କ ଶିଳ୍ପୀ ଜୀବନର ଅସଫଳ କାହାଣୀ ନୁହେଁ, ବରଂ ଓଡ଼ିଶାର ସା୍ପତିକ 
କଳା ଇତିହାସର ଏକ କଳଙ୍କିତ ଅଧ୍ୟାୟ । i? 
2 

ଉପରୋକ୍ତ କାରଣରୁ ବିପିନ ବିହାରୀ ଖଲିକୋଟରେ ସଙ୍ଗଠିତ ଆଧୁନିକ 
କଳା ଆନ୍ଦୋଳନର ଜଣେ ପ୍ରତ୍ୟକ୍ଷ ନାୟକ ହେଇ ପାରିନଥୁଲେ । ସ୍ଵର୍ଗତ ଶରତଚନ୍ଦ୍ରଙ୍କ 
ବଳିଷ୍ଠ ନେତୃତ୍ନରେ ଯେଉଁ ଆଧୁନିକ କଳାଧାରାର ଉଦ୍ଭବ ହେଇଥୁଲା ସେଥୁରେ 
କେବଳ ବିପିନ ବିହାରୀ ନୁହନ୍ତି ଗୋପାଳଚରଣ କାନୁନଗୋ ଓ ମୁରଲୀଧର ଟାଲୀ 
ମଧ୍ଯ ସାମିଲ୍‌ ହୋଇପାରିନଥୁଲେ । ଏହି ଆନ୍ଦୋଳନର ଅଂଶୀଦାର ଥୁଲେ ଅଜିତ 
କେଶରୀ ଓ ଅନନ୍ତ ପଣ୍ଡା । ସେ ଉଭୟ ଥୁଲେ ଶାନ୍ତି ନିକେତନୀ ପରମ୍ପରାର ଶିଳ୍ପୀ, 
ଅଥଚ ଶାନ୍ତି ନିକେତନୀୟ କଳା ପରମ୍ପରାର ବ୍ୟତିକ୍ରମ । ଶାନ୍ତି ନିକେତନର ଗଞ୍ଜାଳିକା 
ପ୍ରଭାବରୁ ମୁକ୍ତ ରହି ଯେଉଁ ଶିଳ୍ପୀମାନେ ଭାରତର ବିଭିନ୍ନ ଅଞ୍ଚଳରେ ଆଧୁନିକ 
କଳାର ବାର୍ାବହ ଭାବେ କାର୍ଯ୍ୟ କରିଛନ୍ତି ଓ ଅନୁଷ୍ଠାନ ଗଢ଼ିଛନ୍ତି, ସେମାନଙ୍କ ଭିତରେ 
ଅଛନ୍ତି ବିଶିଷ୍ଟ ଭାସ୍କର ରାମକିଙ୍କର ବେଜ, ଶଖଂ ଚୌଧୁରୀ, ସୋମନାଥ ହୋର, 
କେ.ଜି. ସୁବ୍ରମଣିୟନ ପ୍ରମୁଖ । 

ଏହି ଘଟଣାର ବହୁବର୍ଷ ପରେ ମୁଁ ଲଣ୍ଡନର ରୟେଲ୍‌ କଲେଜ୍‌ ଅଫ୍ବ ଆର୍ଟ 
ଦୁଇଥର ପରିଦର୍ଶନ କରିବାର ସୁଯୋଗ ପାଇଛି । ଥରେ ବ୍ରିଟିଶ୍‌ କାଉନସିଲ୍‌ ଫେଲୋ 
ଭାବେ ଲଣ୍ଡନର କଳା ମହାବିଦ୍ୟାଳୟଗୁଡ଼ିକର ପରିଚାଳନା ସମ୍ପର୍କରେ ଜ୍ଞାନ ଆହରଣ 
ପାଇଁ ଏବଂ ଆଉ ଥରେ ମୋର ଅନ୍ୟତମ ଉଦୀୟମାନ ଛାତ୍ର ଜଗନ୍ନାଥ ପଣ୍ଡା 
ରୟେଲ୍‌ କଲେଜ୍‌ରେ ଅଧ୍ୟୟନ କରୁଥ୍‌ବା ବେଳେ ତାଙ୍କର ସମାବର୍ଉନ ଉତ୍ସବରେ 
ଯୋଗ ଦେବା ପାଇଁ । ଜଗନ୍ନାଥଙ୍କ ଆଗରୁ ମୋର ଅନ୍ୟ ଜଣେ ଛାତ୍ର ଅଦ୍ବୈତଙ୍କ 
ସହିତ ଲଣ୍ଡନରେ ଦେଖାହେଇଛି । ତାହା କିନ୍ତୁ ରୟେଲ୍‌ କଲେଜ୍‌ରେ ନୁହେଁ । ମୁଁ 
ଜଗନ୍ନାଥ ଓ ଅଦ୍ଵୈତଙ୍କ କଥା ଏଠି ଉଲ୍ଲେଖ କରିବାର ଉଦ୍ଦେଶ୍ୟ ହେଲା ବିଲାତରେ 
କଳାଶିକ୍ଷାର ପରମ୍ପରାକୁ ଅନୁରଣନ କରିବା ଏବଂ ବିପିନ ବିହାରୀଙ୍କ କଳାସର୍ଜନା 

ବିପିନ ବିହାରୀ ଚୌଧୁରୀ ଓ ସାଂପ୍ରତିକ ଭାରତ୍ାୟ ଚିତ୍ରକଳା ୩ 


ତଥା ଏଇ ଦୁଇଜଣ ଯୁବ ଶିଳ୍ପୀଙ୍କ ଶୈନ୍ମିକ ଅଭିବ୍ୟକ୍ତି ଭିତରେ ଘଟିଥୁବା ବିବର୍ଉନର 
ମୂଲ୍ୟାୟନ କରିବା । ଏଣୁ ମୁଁ ପ୍ରଥମରୁ ହିଁ କହିସାରିଛି ଯେ ବିପିନ ବିହାରୀଙ୍କ 
ଚିତ୍ରକଳା ପରିପ୍ରେକ୍ଷୀର ଅବବୋଧ ହିଁ ତାଙ୍କ ଶୈୱକ ବ୍ୟକ୍ତିତ୍ଵର ମହତ୍ତୁକୁ ପୁଙ୍ାନୁପୁଖ 
ଭାବେ ଆମ ଆଗରେ ଉପସ୍ଥାପିତ କରିଦେଇ ପାରିବ । ବିପିନ ବିହାରୀଙ୍କ ଲଣ୍ଡନ 
ରହଣୀ ଏବଂ ଏହି ଦୁଇଜଣ ଯୁବଶିଜ୍ଜୀଙ୍କ ଲଣ୍ଡନ ରହଣୀର ବ୍ୟବଧାନ ପ୍ରାୟ ଷାଠିଏ 
ବର୍ଷ । ଏହି ଦି'ଜଣ ଭାସ୍କର୍ଯ୍ୟ ଶିଳ୍ପୀଙ୍କ କୃତି ସହିତ ବିପିନଙ୍କ ଚିତ୍ରର ଏକ ସନ୍ତୁଳିତ 
ଅଧ୍ୟୟନ କଲେ ଜଣାଯିବ ଯେ ବିପିନ ବିହାରୀ ଓଡ଼ିଶୀ କଳା ବୃକ୍ଷର ମୂଳ ହେଲେ 
ଏମାନେ ସେହି ବୃକ୍ଷର ସୁଗନ୍ଧିତ ପୁଷ୍ପ । ବିପିନଙ୍କ ଠାରୁ ଆଧୁନିକ କଳାର ଆରମ୍ଭ 
ଏବଂ ଜଗନ୍ନାଥ ଓ ଅଦ୍ବୈତଙ୍କ ପାଖରେ ଉତ୍ତର-ଆଧୁନିକ କଳାର ବିକାଶ । ବିପିନ 
ବିହାରୀ ଅଧ୍ୟାପକ ଭାବେ ଏମାନଙ୍କୁ ଶିକ୍ଷାଦାନ ନ କରିଥୁଲେ ମଧ୍ଯ ଅତି ଅଭୂତ 
ଭାବେ ସେମାନେ ସମସ୍ତେ ଗୋଟିଏ ମହନୀୟ ଗୁରୁଶିଷ୍ୟ ପରମ୍ପରାରେ ଅବଳୀଳା 
କ୍ରମେ ଛନ୍ଦି ହୋଇ ପଡ଼ିଛନ୍ତି । ପାଶ୍ଚାତ୍ୟ କଳାର ଅନୁରଣନରୁ ଆଧୁନିକତାର କ୍ଷରଣ 
ଓ ତା'ର ବ୍ୟାପ୍ତ ଏବେ ଭାରତୀୟତାର ଏକ ନୂତନ ଚିତ୍ରଭାଷା । 


ପରାଧୀନ ଭାରତରେ ପ୍ରାଚ୍ୟ ଓ ପାଶ୍ଚାତ୍ୟ ନାରେ କଳାର ଦୁଇଟି ମୁଖ୍ୟ 
ବିଭାଗ ଥୁଲା ! ଲଣ୍ଡନ ନଗରୀରେ ପାଶ୍ଚାତ୍ୟ କଳାର ପରମ୍ପରା ଦାନା ବାନ୍ଧୁଥବା 
ବେଳେ ଏଣେ ଭାରତରେ ପ୍ରଥମେ ଜୋରାସଙ୍କୋୌ ଠାରେ ଓ ପରେ ଶାନ୍ତିନିକେତନର 
ଆମ୍ରକୁଞ୍ଜରେ ସ୍ଵଦେଶୀ କଳାର ଉଚ୍ଚାରଣ ମହାତ୍ମାଗାନ୍ଧୀଙ୍କ ଅସହଯୋଗ ଆନ୍ଦୋଳନର 
ମୁଖ୍ୟ ଶୈଳ୍ପୀକ ଅବଲମ୍ବନ ହେଲା । ଭାରତ ସ୍ଵାଧୀନ ହେଲା ଓ ସ୍ଵଦେଶୀ କଳାର 
ପୁରାତନ ବ୍ୟାଖ୍ୟା ସାଂପ୍ରତିକ ଚିତ୍ରକଳାର ଧାରାରୁ ହଟିଗଲା । କିନ୍ତୁ ଖଲିକୋଟ 
କଳା ବିଦ୍ୟାଳୟରେ ( ଏବଂ ଏବର ମହାବିଦ୍ୟାଳୟରେ ମଧ୍ଧ ) ଏବେ ବି ଭାରତୀୟ 
ଚିତ୍ରକଳା ନାଁରେ ବିଭାଗଟିଏ ଅଛି । ଅଥଚ ଖୋଦ ଶାନ୍ତିନିକେତନର କଳା ଭବନରୁ 
ଧୌତ ଓ ଟେମ୍ପେରା ଚିତ୍ରର ସ୍ଵଦେଶୀ ପରମ୍ପରା ସ୍ଥାନରେ ତୈଳ ଚିତ୍ରର ଆଧୁନିକ 
ଭାରତୀୟ ପର୍ପରାଟିଏ ମୁଣ୍ଡ ଟେକିଲାଣି । ଖଲିକୋଟ କଳା ବିଦ୍ୟାଳୟରେ ଆମେ 
କିନ୍ତୁ ତୈଳଚିତ୍ର ଓ ଟେମ୍ପେରା ଚିତ୍ରଧାରାର ପରିପ୍ରେକ୍ଷୀରେ ଦୁଇଟି ପରସ୍ତର ବିରୋଧୀ 
ଗୋଷ୍ଠୀଭାବେ ଗଣା ହେଉଥୁଲୁ । ଆମର ଅଧ୍ୟାପକମାନେ ଆମକୁ ଅନ୍ତତଃ ଏତିକି 
ସୂଚନା ଦେଇଥୁଲେ. ଯଥେଷ୍ଟ ହେଇଥାନ୍ତା ଯେ ଟେମ୍ପେରା ଯିମିତି ଜଳରଙ୍ଗର 


~~ em — 


ଲେପଚିତ୍ର, ତୈଳଚିତ୍ର ବି ସିମିତି ତେଲରଙ୍ଗର ଲେପଚିତ୍ର । ଏଥରେ ସ୍ଵଦେଶୀ ଓ 

ବିଦେଶୀର ଭେଦଭାବ ନାହିଁ । ଏବେ ବହୁଶିଜ୍ରୀ ନିଜ ତୈଳଚିତ୍ରକୁ ଟେମ୍ପେରା କହିବାର 
ଦେଖାଗଲାଣି । ମୁଁ ବର୍ରମାନ ବି ବଝିପାରେନି ଯେ ଶାନ୍ତିନିକେତନରେ ଅବନୀନ୍ଦ୍ରନାଅ, 
ଗଗନେନ୍ଦ୍ର ଓ ନନ୍ଦଲାଲ ଯେଉଁ ଶୈଳୀର ପ୍ରବ୍ଁନ କରିଥୁଲେ ତାହା ସ୍ଵଦେଶୀ କଳା 
ହେଇପାରିଲା ଅଥଚ ଓଡ଼ିଶାର ପଟଚିତ୍ର ସ୍ଵଦେଶୀ କଳାର ମର୍ଯ୍ୟାଦା ପାଇ ଆଧୁନିକ 
କଳାଶିକ୍ଷାର ଗଣ୍ଡି ଭିତରେ ସ୍ଥାନ ପାଇପାରିଲା ନାହିଁ । ଏହି ବୈଷମ୍ୟକୁ ହୃଦୟଙ୍ଗମ 
କରି ମୁଁ ବିଭୂତିକାନୁନୂଗୋ କଳା ମହାବିଦ୍ୟାଳୟର ଅଧ୍ଯକ୍ଷ ଥୁଲାବେଳେ ଭାରତୀୟ 
ଚିତ୍ରକଳା ବିଭାଗର ଆଭିମୂଖ୍ୟକୁ ପରିବର୍ଉଜନ କରି ପାରମ୍ପରିକ ଚିତ୍ରକଳା ବିଭାଗରେ 
ପରିବର୍ତ୍ତନ କରିଥୁଲି । ଉଦ୍ଦେଶ୍ୟ ଥଲା କେବଳ ଶାନ୍ତିନିକେତନର ଟେମ୍ଚେରା, 
ଧୌତଚିତ୍ର ବା ରେଖାଚିତ୍ର ନୁହେଁ ବରଂ ଭାରତବର୍ଷର ଅନ୍ୟାନ୍ୟ ଆଞ୍ଚଳିକ କଳା 
ଯଥା ରାଜସ୍ଥାନ, କାଙ୍କା, ଆନଛ୍ତ୍ ଓଡ଼ିଶା, ପାହାଡ଼ାଃ ମୋଗଲ ପ୍ରଭୃତି ଶୈଳୀର 
ଅନୁଶୀଳନ କରି ଏକ ସମନ୍ବିତ, ପ୍ରତିନିଧଵତ୍ଵ ଧାରାର ପରିପୁଷ୍ଟ କରିବା । କିନ୍ତୁ ଦୁଇ 
ଦଶନ୍ଧି ତଳେ ଆରମ୍ଭ କରାଯାଇଥ୍‌ବା ପ୍ରଚେଷ୍ଟା କେତେଦୂର ସଫଳ ହେଲା ତାହା 
ସମୟ ହିଁ କହିବ । 

ଶାନ୍ତିନିକେତନୀୟ ସ୍ଵଦେଶୀ କଳା କାଳକ୍ରମେ ଅଳଙ୍କରଣ ଓ ବର୍ଣ୍ଣ ବିଚିତ୍ରାରେ 
ଭାରାକ୍ରାନ୍ତ ହେଇ ତାହା ମୌଳିକତା ହରେଇ ବସିଲା ଏବଂ ରେଖାଚିତ୍ରଗୁଡ଼ିକ 
ସେମାନଙ୍କ ସ୍ଵତଃସ୍ତର୍ଁ ଉଚ୍ଛାସକୁ ଭୁଲିଯାଇ ଗତାନୁଗତିକତାରେ ପର୍ଯ୍ୟବେସିତ 
ହେଇଗଲା ! ଏଣୁ ସେହି ରେଖା ସୃଜନ ପ୍ରକାଶକୁ ଧାରଣ କରିବାର କ୍ଷମତା 
ହରେଇବସିଲା । ଚୈନୀୟ ଓ ଜାପାନୀ ରେଖାର ବାଡ୍ବମୟତାରୁ ଉଭ୍ଭବ ସ୍ଵଦେଶୀ 
ରେଖା କାଳକ୍ରମେ ସ୍ଥାଣୁ ଓ ସ୍ଥବିର ହେଇପଡ଼ିଲା । ଯେଉଁମାନେ ଶାନ୍ତିନିକେତନୀୟ 
ସ୍ଵଦେଶୀ ରେଖାର ପୂଜାରୀ, ସେମାନେ ଓଡ଼ିଶୀ ତାଳପତ୍ର ଉପରେ ଲୌହ 
ଲେଖନୀରେ ଉଜ୍କୀର୍ଣ୍ଣ ରେଖାର ପାଟବତା, ଉଦ୍ଦାମଛନ୍ଦ ଓ ଗତିର ସାବଲୀଳତାକୁ 
ଲକ୍ଷ୍ୟକଲେ ଅନ୍ଧାନୁକରଣର ବିଡ଼ମ୍ବନା ହୃଦୟଙ୍ଗମ କରିପାରିବେ । ରେଖା କଥା କହିବା 
ବେଳେ ବିପିନ ବିହାରୀଙ୍କ ରେଖାର ମୌଳିକ ପୂଙ୍ଗବତା, ସାଙ୍ଗୀତିକତା ଓ ମନସ୍କଗତି 
ମନେପଡ଼େ ! ଏହି ରେଖାର ଉତ୍ସ ବିଦେଶୀ ହେଲେ ବି ତାହା ଯଦି ସୃଜନ ବିଭାଗରେ 
ଭାସ୍ଵର ତାକୁ ଆମେ କଂଣ ଅସ୍ଵୀକାର କରିପାରିବା ? ଏବେ ତ ସବୁ ଚିତ୍ରଣଧାରା 
ଏକାକାର ହୋଇ ଭାରତୀୟ ସାମ୍ପୃତିକ ଧାରାରେ ପର୍ଯ୍ୟବେଷିତ ହେଇଗଲାଣି ଏଣୁ 
ଏକାସାଙ୍ଗରେ ଆଚାର୍ଯ୍ୟ ନନ୍ଦଲାଲ, ଆଚାର୍ଯ୍ୟ ଶରତଚନ୍ଦ୍ର ଓ ଆଚାର୍ଯ୍ୟ ବିପିନ ବିହାରୀଙ୍କ 

ରେଖା ବିନ୍ୟାସକୁ ଆମେ ମୌଳିକତାର ପ୍ରାଣବତ୍ତା ବୋଲି ଗ୍ରହଣ କରିବାରେ ଆପତ୍ତି 
କେଉଁଠୁ ରହିଲା । ଆମେ ଯଦି ଏତେ ସ୍ପର୍ଶକାତର ତା' ହେଲେ କେବଳ ବିଦେଶୀ ଓ 
ସ୍ଵଦେଶୀ କାହିକି, ସ୍ଵଦେଶୀର ଦିସ୍ତାର ଭିତରେ ବିଭିନ୍ନ ଭାଷାର ଚିହ୍ନଟ ଭଳି ଓଡ଼ିଆ 
ରେଖା, ବଙ୍ଗାଳି ଓ ତେଲୁଗୁ ରେଖାର ଚିହ୍ନଟ ଅବଶ୍ୟମ୍ଭାବୀ ହେଇପଡ଼ିବ ଏବଂ ଏହି 
ବର୍ଗୀକରଣ ଭିତରେ ବିପିନ ବିହାରୀଙ୍କ ରେଖାକୁ ଇଂଲିଶ ରେଖା ବୋଲି ଅଭିହିତ 
କରିବା ସମୀଚୀନ ହେବ । କେନ୍ଦ୍ର ସାହିତ୍ୟ ଏକାଡ଼େମୀ ଭାରତର ଅନ୍ୟାନ୍ୟ ପ୍ରାନ୍ତୀୟ 
ଭାଷୀ ସହିତ ଇଂରାଜୀ ଭାଷାକୁ ଭାରତୀୟ ଭାଷାର ମାନ୍ୟତା ଦେଇ ଏକାଡ଼େମୀ 
ପୁରସ୍କାର ପ୍ରଦାନ କଲାଣି । ସେଭଳି ଆଜିର ପରିପ୍ରେକ୍ଷୀରେ ବିପିନ ବିହାରୀ ଅନୁସୃତ 
ରେଖା ଆଉ ବିଦେଶୀ ନହେଇ ଭାରତୀୟ ରେଖାର ମର୍ଯ୍ୟାଦା ପାଇବା ଅଧ୍ଵକ ଯୁକ୍ତିଯୁକ୍ତ 
ହେବ । ଏଣୁ ବିପିନ ବିହାରୀ ପାଶ୍ଚାତ୍ୟକଳା ସାଧନାରୁ ନିଜର ଶିଳ୍ପୀ ଜୀବନ ଆରମ୍ଭ 
କରିଥୁଲେ ବୋଲି ସେ ଶାନ୍ତିନିକେତନୀୟ ସ୍ଵଦେଶୀ ପରିପ୍ରେକ୍ଷୀରେ ଅସ୍ୃଶ୍ୟ ରହିଯିବେ, 
ଏଭଳି ଭାବିବା ଭ୍ରମାତ୍ମକ ହେବ । ବରଂ ଓଡ଼ିଶା ପରିପ୍ରେକ୍ଷୀରେ ବିପିନ ବିହାରୀ 
ରେଖାର ଯାଦୁକର ହେଇ ଚିରସ୍ମରଣୀୟ ରହିବେ । 


ବିପିନ ବିହାରୀ ରେଖାର ଅଦ୍ଵିତୀୟ ବିନ୍ଧାଣୀ । ରେଖାର ସ୍ପଷ୍ଟବାଦିତା ବର୍ଣ୍ଣର 
ଚମକରେ ହଜିଯାଏ । ଚୈନିକ ଚିତ୍ର “ଦର୍ଶନରେ ରେଖାର ସ୍ଵଳ୍ପତାର ମହିମା ଅପାର । 
ରେଖା ଦ୍ଵାରା ଆବଦ୍ଧ ଚିତ୍ର ଯେତେ ଶୂନ୍ୟ ସଚେତନ ହେଇପାରିବ ତାହା ସେତିକି 
କାବ୍ୟ ଧର୍ମରେ ମନ୍ତିତ ହେବ । ରେଖା କାବ୍ୟାଶ୍ରୟୀ ଏଣୁ ତା'ର କୋମଳତା ଓ 
ନିଜସ୍ବକୁ ଚିତ୍ରରେ ବଜାୟ ରଖୁପାରିଲେ ହିଁ ଶିଳ୍ପର ସାର୍ଥକତା ମିଳିବ । ଚୀନ ଦେଶର 
ଗୋଟିଏ ପ୍ରସିଦ୍ଧ କଥନିକା The.one brush stroke is, at once, one and 
many-the one brush stroke encompasses university of beings. 
ତୃଳୀର ଗୋଟିଏ ସଂଘାତ ଏକ ସମୟରେ ଏକ ଓ ବହୁବିଧ । ଏବଂ ତୂଳୀର 
ଗୋଟିଏ ସଂଘାତରେ ଗୋଟିଏ ଜଗତର ସମ୍ଭାବନା ଭରପୂର । 


ବିପିନ ବିହାରୀଙ୍କ ରେଖାଚିତ୍ରମାନଙ୍କରେ ତୂଳୀ ହେଉ, କଲମ ହେଉ ବା 
ପେନସିଲୁ ହେଉ, ତା'ର ପ୍ରଥମ ସଂଘାତ ହିଁ (ହୁଏତ ଅନ୍ୟକେହି ପ୍ରଥମ ଚୁମ୍ବନ 
ଵୋଲି କହିବାକୁ ପସନ୍ଦ କରିପାରନ୍ତି) ଚିତ୍ରର ମହତ୍ସକୁ ବଢ଼େଇ ଦିଏ । 

ଏହି ଏକା କଥାକୁ ପାଶ୍ଚାତ୍ୟର ବିଶିଷ୍ଟ ଶିଳ୍ପୀ ହେନେରି ମାତିସ୍‌ ମଧ୍ଯ ଅନ୍ୟ 
ଭାବରେ ପ୍ରକାଶ କରିଛନ୍ତି । ସେ ରେଖା ଓ ବର୍ଣ୍ଣର ଚିରନ୍ତନ ସଂଘର୍ଷ କଥା ଉଲ୍ଲେଖ 

୬ ବିପିନ ବିହାରୀ ଚୌଧୁରୀ ଓ ସାଂପ୍ରଚିକ ଭାରତୀୟ ଚିତ୍ରକଳା 


କରିଛନ୍ତି | "In drawing, even when it is formed by a single stroke, 
one can give an infinity of nuances to each part that is 
encloses... It is not possible to separate drawing and colour... 
The drawing is a painting done with reduced means. On a 
white surface, with pen and ink, one can create volumes by 
creating certain contrasts ; by changing the quality of paper, 
one can convey pliant surfaces, luminous surfaces, or hard 


surfaces without putting in either shadows or lights." ଗୋଟିଏ 
ମାତ୍ର ରେଖାର ରଚନାରେ ଜଣେ ଶିଳ୍ପୀ ଅସୀମର ସମ୍ଭାବନାକୁ ଦର୍ଶକ ଆଗରେ 
ତୋଳି ଧରିପାରେ । ରେଖା ଛନ୍ଦି ଦେଉଥ୍‌ବା ପ୍ରତିଟି ରୂପର ଅନୁରଣନ ରେଖା 
ବିନ୍ୟାସରୁ ହିଁ ଉତୁରି ପଡ଼େ । ରେଖା ଓ ବର୍ଣ୍ଣକୁ ଭିନ୍ନ କରି ବିଚାର କରିବା ସମ୍ଭବ 
ନୁହେଁ । ବର୍ଣ୍ଣର ସଂଯମ ହେଉଛି ରେଖା । କାଗଜ ଓ ରେଖାର ବୈଷମ୍ୟରେ 
ସେହି ଏକା ଚିତ୍ରକୁ ବହୁ ଭାବରେ ବ୍ୟକ୍ତ କରାଯାଇପାରେ । ଏବଂ ଛାଇ ଆଲୁଅର 
ବ୍ୟବହାର ବ୍ୟତିରେକ ଏହା ସମ୍ଭବ ହେଇପାରେ | ଓeat Drawings ବହିର 
ଲେଖକ ଓ ସଂକଳକ Paul J. Sachs ତାଙ୍କ ଉପୋଦ୍ରଘାତରେ ରେଖାଙ୍କିତ ଛବି 
ସମ୍ପର୍କରେ ଚମକ୍କାର କଥାଟିଏ କହିଛନ୍ତି : ତାଙ୍କ ଧାରଣାରେ ରେଖା ଚିତ୍ରର ଭାଷାକୁ 
(language of draughtsman) ବୁଝେଇବାରେ ସକ୍ଷମ ହେଇଥାଏ । ସେ ଆହୁରି 


କହିଛନ୍ତି "The world is divided, for me, into two groups, formed 
respectively of those who care for drawings and those who 
do not. For those who do care there is nothing so thrilling as 
a good drawing. I have ridden this hobby all my life and I 


know. ପଲ ଜେ ସ୍ୟାକୁ ଅତି ଦୂୃଢ଼ତାର ସହିତ ଘୋଷଣା କରିଛନ୍ତି ଯେ ରେଖାଚିତ୍ର 
ପ୍ରତି ସମ୍ବେଦନ ଥୁବା ନଥ୍‌ବାକୁ ନେଇ ସମଗ୍ର ବିଶ୍ଵ ଦୁଇଟି ଭାଗରେ ବିଭକ୍ତ । 
ଯେଉଁମାନେ ରେଖାଚିତ୍ରକୁ ଭଲ ପାଆନ୍ତି, ସେମାନଙ୍କ ପାଇଁ ଅଧ୍ବକ ଉନ୍ମାଦନା ଆଉ 
କିଛି ନଥାଇପାରେ । ରେଖା ସମ୍ପର୍କରେ ସେ ତାଙ୍କ ବହିରେ ବହୁ ନୂଆ ନୂଆ ଶବ୍ଦ 
ବ୍ୟବହାର କରିଛନ୍ତି | ଯଥା basic language - ମୌଳିକ ଭାଷା, 
draughtman's own language, ଶିଳ୍ପୀର ଆତ୍ମିକ ଭାଷୀ, graphic 
language - ରୈଖିକ ଭାଷା, connisseurshor's lan guage, ପୃଷ୍ଠଣପୋଷକର 
ଭାଷା ବା ରସିକର ଭାଷା ପ୍ରଭୃତି । ରେଖା ପ୍ରକରଣର ବିସ୍ତୃତ ପରିସର ଭିତରେ 

ବିପିନ ବିହାରୀ ଚୌଧୁରୀ ଓ ସାଂପ୍ରତିକ ଭାରତୀୟ ଚିତ୍ରକଳା ୭ 


ସମସ୍ତ ପ୍ରକାର ‘ଲେଖା ବି ଅନ୍ତର୍ଭୁକ୍ତ । ଆମେ ସମସ୍ତେ ଜୀବନରେ ପ୍ରତି ମୁହୂର୍ରେ 
ରେଖା ଆଙ୍କି ଚାଲିଛେ ଯଦିଓ ଆମେ ରାଫେଲ ନୁହଁ କି, ଲିଓନାଡ଼ୋ ବା , 
ମାଇକେଲୁ୍‌ଏଞ୍ଜେଲୋ ନୁହଁ । ଏଭଳି କି ବିପିନ ବିହାରୀ ବି ନୁହଁ । ବିପିନ ବିହାରୀଙ୍କ 
ରେଖାର ଅଭୂତପୂର୍ବ ମାଦକତା, ଯାଦୁକରୀ ସ୍ପର୍ଶ ସଂଯମ, ସାମାନ୍ୟ କଥନ, 
ପରିଚ୍ଛନ୍ନତା, ସୃକ୍ଷ୍ତା ଓ ଗତିଶୀଳତା ଦୃଷ୍ଟିରୁ ମୁଁ ଏହି ବିଶ୍ଵବନ୍ଦ୍ୟ ଶିଳ୍ପୀଙ୍କ ପାଖରେ 
ତାଙ୍କ ସ୍ଥାନ ନିରୂପଣ କରିବାରେ କୁଣ୍ଠାବୋଧ କରିବିନି । 


ବିପିନ ବିହାରୀଙ୍କ ବିଭିନ୍ନ ବିଷୟର ଚିତ୍ରମାନଙ୍କ ମଧ୍ଯରୁ ମୁଁ ତାଙ୍କ ଆଲେଖ୍ୟକୁ 
ହଁ ବେଶୀ ଗୁରୁତ୍ସ ଦେବି । ଅବଶ୍ୟ ପାଶ୍ଚାତ୍ୟରେ ଆଲେଖ୍ୟ ଅଙ୍କନ ପରମ୍ପରାରେ 
ଚରିତ୍ରର ସୌସାଦୃଶ୍ୟ ଓ ବ୍ୟକ୍ତିଗତ ବୈଭବକୁ ପ୍ରାଧାନ୍ୟ ଦିଆଯାଇଥାଏ । ଚରିତ୍ରର 
ମୁଖମଣ୍ଡଳରେ, ଶରୀର ଗଠନରେ ଏମିତି କିଛି ବିଶେଷତ୍ସ ଵା ଝଲକ ଥାଏ, ତାହା 
ଶିଳ୍ପୀକୁ ପ୍ରଚୋଦିତ କରିଥାଏ । ଏବଂ ସେହି ଝଲକ ହିଁ ଶିଳ୍ପୀର ତୂଳୀରେ ରେଖା 
ହେଇ ଉଦ୍ଭା ହେଇପଡ଼େ । ଏହି ଝଲକ ସାଧାରଣତଃ ଆମେ ଠିକ୍‌ ନୁଝୁଥୁବା ସୌନ୍ଦର୍ଯ୍ୟ 
ନୁହେଁ । ତାହା ଯଦି ହେଇଥାନ୍ତା ଗାନ୍ଧୀ ଆଉ ରବୀନ୍ଦ୍ରନାଥ ଶିଳ୍ପୀମାନଙ୍କର ଏତେ ପ୍ରିୟ 
ହେଇ ନଥାନ୍ତେ । ଆଲେଖ୍ୟର ଏ ଚମକ୍କାର ଶୈଳ୍ପୀକ ପରମ୍ପରାକୁ ବହୁ ଅନାମଧ୍ଷେୟ 
ଓ ଅସମର୍ଥ ଶିଳ୍ପୀ ଏବେ ନଷ୍ଟ କରିସାରଲେଣି । ଆମେ ପ୍ରାଚ୍ୟ ପରମ୍ପରାରେ ଆତଜାତ 
ହେଇ ଅତି କଦର୍ଯ୍ୟ ଭାବେ ପାଶ୍ଚାତ୍ୟ ପରମ୍ପରାକୁ ଆବୋରି ବସି ଆମର ସହର 
ବଜାର, ରାସ୍ତା ଘାଟର ନାନ୍ଦନିକ ବୈଭବକୁ ନଷ୍ଟ କରିସାରିଲୁଣି । ଲଣ୍ଡନ ନଗରୀର 
ଏଭଳି କି ଦିଲ୍ଲୀର ଯେ କୌଣସି ଆଲେଖ୍ୟ ପାଖରେ ଦଣ୍ଡେ ଠିଆହେଲେ ଉଦୟ 
ଚରିତ୍ର ଓ ତା'ର ଶିଳ୍ପୀ ପ୍ରତି ଶ୍ରଦ୍ଧାରେ ମୁଣ୍ଡ ନଇଁଯାଏ । ଲାଙ୍ଗୁଳା ନରସିଂହ କୋଣାର୍କ 
ଭଳି ଏତେ ବଡ଼ କୀର୍ରି ସ୍ଥାପନା କଲେ ତାହା ହିଁ ତାଙ୍କର ଆଲେଖ୍ୟ ହେଇ ରହିଗଲା । 
କୋଣାର୍କର ଶିଳ୍ପୀ ପ୍ରଚ୍ଛନଭାବେ ତା” ସମ୍ରାଟ ଓ ପୃଷ୍ଠପୋଷକଙ୍କୁ ସୂର୍ଯ୍ୟମୂର୍ଭିର 
ପାଦତଳେ ନତଜାନୁ ଭଙ୍ଗୀରେ ଉଭା କରିଦେଇଛି । ରାଜପୁରୋହିତ ଓ ସମ୍ରାଟଙ୍କ 
ଚିହ୍ନ ହେଲା ପୂଜାପାତ୍ର ଓ ତରବାରୀ । ଏଭଳି ଆଲେଖ୍ୟ ସର୍ଜନାର ଅନ୍ତରାଳରେ 
ଧର୍ମ ଓ ଦର୍ଶନର ପ୍ରଚୋଦନା ଅଛି । ଏଥୁରେ ବ୍ୟକ୍ତିଗତ ସୌସାଦୃଶ୍ୟର ଅବକାଶ 
ନାହଁ ବରଂ ଅଛି ଗୋଷ୍ଠିଗତ ଓ ଜାତିଗତ ସାଧାରଣୀକରଣର ପ୍ରୟାସ । 


ମୁଁ ଶିଳ୍ପୀଙ୍କ ସୃଜନ ସମୟକୁ ଦୁଇଟି ପର୍ଯ୍ୟାୟରେ ବିଭକ୍ତ କରିବା ସମୀଚୀନ 
ହେବ ବୋଲି ବିଚାରୁଛି । ପ୍ରଥମ ପର୍ଯ୍ୟାୟର ଅବଧ୍‌ ପ୍ରାୟ ପଞ୍ଚତିରିଶି ବର୍ଷ ୧୯୦୫ 

୮ ବିପିନ ବିହାରୀ ଚୌଧୁରୀ ଓ ସାଂପ୍ରତିଙ୍କ ଭାରତୀୟ ଚିତ୍ରକଳା 


ରୁ ୧୯୪୦ । ଏଥ୍‌ରୁ ମାତ୍ର ପନ୍ଦରବର୍ଷ ୧୯ ୨୫ ରୁ ୧୯୪୦ ସୃଜନର ଉନକର୍ଷ 
କାଳଖଣ୍ଡ । ଏ ଭିତରେ ସେ କଲିକତା କଳା ବିଦ୍ୟାଳୟ, ସାର୍‌ କେ.କେ. ସଲ୍‌ ଓ 
ଲଣ୍ଡନର ରୟେଲ୍‌ କଲେଜ୍‌ରେ ପାଠ ଶେଷ କରି ୧୯୩୫ ବେଳକୁ ଓଡ଼ିଶା ଲେଉଟି 
ଆସିଛନ୍ତି । ଏ ସମୟର ସାର୍‌ ଜନ୍ମ ହବାକଙ୍କ ଆଲେଖ୍ୟ ( ୧୯୩୭ ) ଓ ଟିକିଏ 
ପରର ହେଲେ ମଧ୍ଯ ଚକ୍ରବର୍ତୀ ରାଜଗୋପାଳାଚାରୀଙ୍କ ଆଲେଖ୍ୟ ( ୧୯୪୮) 
ପ୍ରଧାନ । ଏହି ପର୍ଯ୍ୟାୟରେ ତାଙ୍କ Bୟd and Wine ତୈଳଚିତ୍ରକୁ ମଧ୍ଯ ଅନ୍ତ୍ୁକ୍ତ 
କରାଯାଇପାରେ । ୧୯୪୦ ମସିହା ବା ବିଶ୍ନ ପରିପ୍ରେକ୍ଷୀରେ ୧୯୪୫ ମସିହା 
କଳାର ବିବର୍ଭନ ପାଇଁ ଅତ୍ୟନ୍ତ ଗୁରୁତ୍ଵପୂର୍ଣ୍ଣ ସମୟ । ୧୯୪୦ ରୁ ୧୯୮୨ (ବା 
୧୯୮ ୦) ପର୍ଯ୍ୟନ୍ତ ଅନ୍ୟ ଚାଳିଶି ବର୍ଷ ତାଙ୍କ ସୃଜନ ପ୍ରତିଭାର ଦ୍ବିତୀୟ ପର୍ଯ୍ୟାୟ । 
( ୧୯୮୨ରେ ଶିଳ୍ପୀଙ୍କ ମୃତ୍ୟୁ ଘଟିଛି ।) ଏହି ଅବଧ୍‌ ମଧ୍ଯରେ ନିଜ ଚିତ୍ରକଳା 
ବ୍ୟତିରେକ ମୂକ ବଧୀରଙ୍କ ପାଇଁ ସ୍ତ୍ଲ, ସେମାନଙ୍କ ମଙ୍ଗଳ ପାଇଁ ସର୍ବଭାରତୀୟ 
କ୍ରୀଡ଼ା ପ୍ରତିଯୋଗିତା, କଟକ ଠାରେ National School of Arts and Crafts 
ର ପ୍ରତିଷ୍ଠା ପାଇଁ ଉଦ୍ୟମ ଅନ୍ତର୍ଭୂକ୍ତ । ଯଦିଓ ଆମ ରାଜ୍ୟରେ ମୂକବଧୀର ଓ 
ଦୃଷ୍ଟିହୀନଙ୍କ ପାଇଁ ଶିକ୍ଷା ବ୍ୟବସ୍ଥା କରିବାରେ ସେ ସଫଳ ହେଇ ପାରିଛନ୍ତି ତଥାପି 
କଳା ଅନୁଷ୍ଠାନ ପ୍ରତିଷ୍ଠା ତାଙ୍କ ପାଇଁ ସୁଦୂର ପରାହତ ରହିଛି । ଏ ସମସ୍ତ ଉଦ୍ୟମରେ 
ତଥା ଭ୍ରାତୃବନ୍ଧନ ପରିପ୍ରେକ୍ଷୀରେ ତାଙ୍କ ରେଖାଙ୍କନର ଚମନ୍କାରିତାକୁ ସେ ଆୟୂଧ 
ଭଳି ବ୍ୟବହାର କରିଛନ୍ତି । ଏତକ ବିଶ୍ବାସ ଜଣେ ଶିଳ୍ପୀର ଜୀବନରେ ବଡ଼କଥା । 


୧୯ ୪୫ ମସିହା ପରେ ବିଶ୍ଵରେ କଳାର ଧାରା ଅସମ୍ଭବ ଭାବେ ବିଚ୍ଛୁରିତ, 
କଳାର ଗୁଣବତ୍ତା, ତା'ର ବିଶ୍ନାସନୀୟତାର ବିକାଶ, ଏ ସମୟର ଗୁରୁତ୍ଵପୂର୍ଣ୍ଣ ଘଟଣା ! 
ଏହି ସମୟରେ ହିଁ, କଳା ସମ୍ପର୍କରେ ଆନ୍ତର୍ଜାତିକ ସଂଗୋଷ୍ଠି, ପ୍ରକାଶନ, ପ୍ରଦର୍ଶନୀର 
ବହୁଳ ବ୍ୟବସ୍ଥା ହେଇଛି । ଆନ୍ତର୍ଜାତିକ ସ୍ତରରେ ଏସବୁ ଅଭିବୃଦ୍ଧି ସନ୍ତେେ ଏହି 

“ସମୟରେ କେବଳ ଆଧୁନିକ କଳା ପ୍ରସଙ୍ଗରେ ଆଞ୍ଚଳିକତାର ସ୍ଵର ସ୍ପଷ୍ଟ ହେବାକୁ 
ବସିଲା । ଏଣୁ କଳାର ପର୍ଯ୍ୟାଲୋଚନାକୁ କେବଳ ନାନ୍ଦନିକ ସ୍ତରରେ ସୀମିତ ନରଖୁ 
ତାର ମାନବିକ ଦୃଷ୍ଟିକୋଣ ଓ ସମ୍ବେଦନଶୀଳ ପର୍ଯ୍ୟାୟକୁ ଗୁରୁତ୍ସ ଦେବା ଆବଶ୍ୟକ 
ହେଲା ଓ ସବୁ ଦେଶର ଶିଳ୍ପୀମାନେ ସାମ୍ଭତିକତାରେ ନିଜ ନିଜର ସ୍ଵତନ୍ତ୍ର ଭୂମିକା 
ନିର୍ଣ୍ଣୟ କରିବାକୁ ଲାଗିଲେ । ଏଭଳି ଚେତନାର ପ୍ରଭାବ ଭାରତବର୍ଷର ଶିଳ୍ପୀମାନଙ୍କ 
ଉପରେ ମଧ୍ଯ ପଡ଼ିଲା ଓ ସେମାନେ ନିଜ ସଂସ୍କୃତି, ସାମାଜିକତା ଓ ପରିପ୍ରେକ୍ଷୀ 
ସମ୍ପର୍କରେ ସଚେତନ ହେଲେ । ପ୍ରାଚ୍ୟ ଓ ପାଶ୍ଚାତ୍ୟର ତଥାକଥୂତ ବିଭେଦ ଓ 

ବିପିନ ବିହାରୀ ଚୌଧୁରୀ ଓ ସାଂପ୍ରତିକ ଭାରତୀୟ ଚିତ୍ରକଳା ୯ 


ବୈଷମ୍ୟର ପ୍ରାଚୀର ଭୂଷୁଡ଼ି ପଡ଼ିଲା । ୟୁରୋପ ଦେଶର ଆଧୁନିକ କଳା ପୁରୁଣା 
ମନେହେଲା ଓ ଆମେରିକୀୟ ନୈରୂପ୍ୟ କଳାର ପ୍ରଭାବ ଅଧକ ଭାବରେ ଅନୁଭୂତ 
ହେଲା । ଜାକ୍୍‌ସନ୍ଧ ପୋଲକ୍‌, ଆଣ୍ଡି ୱାରହୋଲ୍‌ ପ୍ରମୁଖ କଳା ଜଗତରେ ନିଜର 
ପ୍ରାଧାନ୍ୟ ବିସ୍ତାର କଲେ । 


ଭାରତବର୍ଷରେ ସ୍ଵାଧୀନତାର ନୃତନ ପବନ ବହିବାକୁ ଲାଗିଲା । ଶିଳ୍ପୀ, 
ସାହିତ୍ୟିକ, ସଙ୍ଗୀତଜ୍ଞ ନିଜ ନିଜର ଉତ୍ସ ଖୋଜିବାରେ ଲାଗିଲେ । ଯେଉଁ ସମୟରେ 
ବିପିନ ବିହାରୀ ଭାରତ ଫେରିଲେ ମୋଟାମୋଟି ସେ ସମୟରେ ବା ସାମାନ୍ୟ 
ଆଗରୁ ଭାରତୀୟ ସାମ୍ପିତିକ କଳାର ଆଉଜଣେ ଉନ୍ଗଳ ପ୍ରତିଭା ଅମ୍ରିତା ଭାରତ 
ଫେରିଲେ । ୧୯୩୩ ମସିହାର ଶେଷ ବେଳକୁ ସେ ଭାରତକୁ ଫେରିବାର ସ୍ଵପ୍ନ 
ଦେଖ୍ଥଲେ ! ଅମ୍ରିତାଙ୍କ ପ୍ରଫେସର ତାଙ୍କୁ ଚେତେଇ ଦେଇଥୁଲେ ଯେ ତାଙ୍କ ଚିତ୍ରର 
ବିଭବ ଓ ସମ୍ଭାର ପାଶ୍ଚାତ୍ୟର ଧୂସର ଚିତ୍ରଶାଳାମାନଙ୍କରେ ପାଇ ହେବନି । ଏବଂ 
ଅମ୍ରିତାଙ୍କ ଶିଳ୍ପ ପ୍ରତିଭାର ବିକାଶ ପାଶ୍ଚାତ୍ୟ ଭୂମିରେ ସମ୍ଭବ ନୁହେଁ । 

୧୯୩୪ ମସିହାର ଅମ୍ରିତାଙ୍କ ଜୀବନର ଗୋଟିଏ ଘଟଣା ଏଠି ଉଲ୍ଲେଖ 
କରିବା ଅବାନ୍ତର ହେବ ନାହିଁ । ଅମ୍ରିତାଙ୍କ ପିତା ଉମରାଓ ସିଂହ ଲେଖୁଛନ୍ତି : 
One day in Paris, we went to Theatre Pigalle, to see Amrita's 
pictures in the exhibition of the Beaux - Arts Students' Circle 
of Women, and found that Rabindranath Tagore's modernist 
drawings were also being exhibited in another room of the 
building. So we went there also and I was surprised to see his 
drawings done in a queer distorted style like the modernists 


of which I had seen some specimens in the other room. And 
Amrita remarked about Tagore's work : 'I like his drawings 


better than even his poetry. ରେଖା ଓ ଲେଖା କେତେବେଳେ କିଭଳି 
¬ହାକୁ ପ୍ରଭାବିତ କରେ ତାହା ହିଁ ଗୁରୁତ୍ଵପୂର୍ଣ୍ଣ ¦ 

ଭାରତର ଅନ୍ୟାନ୍ୟ ପ୍ରାନ୍ତୀୟ ଶିଳ୍ପୀମାନଙ୍କ ଜୀବନୀ ଓ ସେମାନଙ୍କ ଶିଳ୍ପାନୁଭବ 
ସଂପର୍କରେ ଯେତିକି ପୁଙ୍ଖାନୁପୁଖ ଆଲୋଚନା ହେଇସାରିଛି ଓଡ଼ିଆ ଶିଳ୍ପୀଙ୍କ ଭାଗ୍ୟରେ.- 
ସେତିକି ଅଦ୍ୟାବଧୂ ସମ୍ଭବ ହୋଇନାହିଁ । ଅମ୍ରିତାଙ୍କ ଚିତ୍ର ସହିତ ବିପିନ ବିହାରୀଙ୍କ 
ଚିତ୍ରର ତୁଳନା କରିବା ଧୃଷ୍ଟତା ହେବ କାରଣ ରବୀନ୍ଦ୍ରନାଥ ଓ ଅମ୍ରିତା ଭାରତୀୟ 
ଆଧୁନିକ କଳାର ସର୍ବମାନ୍ୟ ଚିତ୍ରଶିଳ୍ପୀ । 

୧୦ ବିପିନ ବିହାରୀ ଚୌଧୁରୀ ଓ ସାଂପ୍ରତିକ ଭାରତୀୟ ଚିତ୍ରକଳା 


ବିପିନ ବିହାରୀଙ୍କ ଦ୍ଵିତୀୟ ପର୍ଯ୍ୟାୟ ଚିତ୍ର ସମ୍ଭାର ଭିତରେ ରେଖାର ଉପସ୍ଥିତି 
ଅଛି କିନ୍ତୁ ରେଖା ତା'ର ଆଦ୍ୟର ଶୁଦ୍ଧତା ଓ ନିରୁତାପଣ ହରେଇଦେଇ ଅତିକଥନ 
ଦୋଷରେ ଭାରାକ୍ରାନ୍ତ ହେଇପଡ଼ିଛି । ଏବର ରେଖା ଅନାବଶ୍ୟକ ଭାବେ ଉଚ୍ଚାରିତ 
ଓ ଉଚ୍ଚାଟିତ । ମନେ ହେଉଛି ଶିଳ୍ପୀ ରେଖାର ସମ୍ମୋହନରେ ନିଜେ ଛନ୍ଦିହେଇ 
ଯାଇଛନ୍ତି । ସେ ତାଙ୍କ ଆଦ୍ୟପର୍ଯ୍ୟାୟର ଶୈନ୍ଧିକ ଉତକର୍ଷକୁ ଦ୍ବିତୀୟ ପର୍ଯ୍ୟାୟରେ 
ବ୍ୟୟିତ କରି ନିଜର କେତେକ ଶିଳ୍ପ ସ୍ବପ୍ନକୁ ସାକାର କରିବା ପାଇଁ ପ୍ରୟାସ କରିଛନ୍ତି । 
ତାଙ୍କ ରେଖାର କରିସ୍ମା ସିନା ଶିଳ୍ଜୀଙ୍କୁ ବିଶ୍ଵର ତଥା ଭାରତବର୍ଷର ଜନନାୟକମାନଙ୍କ 
ପାଖରେ ପହଞ୍ଚେଇ ଦେଇଛି, କିନୁ ସେ ଓଡ଼ିଶାରେ ଅନୁକୂଳ ପରିସ୍ଥିତିର ଅଭାବରୁ 
କଳା ଅନୁଷ୍ଠାନ ଗଢ଼ିବାର ସ୍ଵପ୍ନ ସ୍ବପ୍ନରେ ହିଁ ରହିଯାଇଛି । 


ସେ ସାମାଜିକ ବ୍ୟବସ୍ଥା ଭିତରେ ଯେତେ ଯେତେ ସନ୍ତୁଳିତ ହେଇପଡ଼ିଛନ୍ତି, 
ତାଙ୍କ କଳା ବର୍ଣ୍ଣର ଆଡ଼ମ୍ବର ଭିତରେ ଏକ ନୂତନ ପ୍ରତିଶ୍ରୁତି ନେଇ ଦେଖାଦେଇଛି । 
ଏହା ଚିତ୍ରକଳା କ୍ଷେତ୍ରରେ ତାଙ୍କ ସଫଳତା ନା ବିଫଳତା ¬ ତା'ର ପର୍ଯ୍ୟାଲୋଚନା 
କରିବା ପାଇଁ ଦ୍ଵିତୀୟ ପର୍ଯ୍ୟାୟର ଆଉ ଅଧ୍ଵକା କଳାକୃତିର ଅନୁଶୀଳନ ଆବଶ୍ୟକ 
ହୁଏ । ବହୁ ଭାରତୀୟ ସାମ୍ପତିକ ଚିତ୍ରଶିଳ୍ପୀଙ୍କ ଜୀବନରେ ଏଭଳି ଘଡ଼ିସନ୍ଧି ମୁହୂର୍ଭ 
ପହଞ୍ଚୁଛି । କିଏ କିଏ ହୁଏତ ସେଥ୍‌ରୁ ଉନ୍ନିତ ହେଇପଡ଼ି ଏକ ନୂତନ ଚିତ୍ରଧାରାର 
ପ୍ରବର୍ଭକ ଭାବେ ବଞ୍ଚରହି ଯାଇଛନ୍ତି । ସେମାନଙ୍କ ମଧ୍ଯରେ ଯାମିନୀ ରାୟ, ରାମ 
କିଙ୍କର, କେ.ଜି. ସୁବ୍ତମଣିୟନ, ଶରତଚନ୍ଦ୍ର ମୁରଲୀଧର ଟାଲି, ଅଜିତ କେଶରୀ ଓ 
ଅନନ୍ତ ପଣ୍ଡା ପ୍ରଧାନ । ଏ ସବୁ ଶିଳ୍ପୀଙ୍କ କଳାଧାରାରେ ଦୃଇଟି ସ୍ଵତନ୍ତ୍ର ପର୍ଯ୍ୟାୟ 
ପରିଲକ୍ଷିତ ହୁଏ । ଯାମିନୀ ରୟଙ୍କ କଳାତ୍ମକ ଜୀବନ ଓ ଶିଳ୍ପଧାରାର ସବିଶେଷ 
ଆଲୋଚନା ହେଇପାରିଛି । ପାଶ୍ଚାତ୍ୟ ଧାରାର ଆଲେଖ୍ୟ ଚିତ୍ରକର ଯାମିନୀ ରୟ 
ଏବଂ ସାନ୍ତାଳ ¬ କାଳୀଘାଟ ପଟୁଆଙ୍କ ଦ୍ଵାରା ପ୍ରଭାବିତ ଶିଜ୍ଜୀ ଯାମିନୀ ରୟଙ୍କ 
ଶୈଡ୍ଜିକ ବ୍ୟକ୍ତିତ୍ଵ ଭିନ ଧରଣର । ଯାମିନୀ ରୟ ତାଙ୍କ ଶେଷ ପର୍ଯ୍ୟାୟର ଚିତ୍ର 
ମାଧ୍ଯମରେ ହିଁ ଆମ ପାଖରେ ବେଶୀ ପରିଚିତ । 


ବିପିନ ବିହାରୀଙ୍କ ଦ୍ଵିତୀୟ ପର୍ଯ୍ୟାୟର ଚିତ୍ରଗୁଡ଼ିକ ହେଲା ହୋଟେଲରେ 
ଓଡ଼ିଶୀ ନୃତ୍ୟ ପ୍ରଦର୍ଶନ, ସାନ୍ତାଳ ନୃତ୍ୟ, ପ୍ରେମ ପତ୍ର, ଜଳପ୍ରପାତର ଦୃଶ୍ୟ, 
ଅନାଥ ମାତା ଓ ଶିଶୁ ଏବଂ ସମୁଦ୍ରରେ ନୀଳ ତିମି । ଏସବୁ ଚିତ୍ରର ବର୍ଣ୍ଠାଢ୍ୟରେ 
ରେଖା ଅସମ୍ଭବ ଭାବେ ନୀରବେଇ ଯାଇଛି । ଏ ସମସ୍ତ ଚିତ୍ର ବର୍ଣ୍ତନାତ୍ମକ ଓ ପ୍ରତ୍ୟେକଙ୍କ 

ବିପିନ ବିହାରୀ ଚୌଧୁରୀ ଓ ସାଂପ୍ରତିକ ଭାରତୀୟ ଚିତ୍ରକଳା ୧୧ 


ପୃଷ୍ଠଭୂମିରେ ଗୋଟିଏ ଗୋଟିଏ କାହାଣୀ । ଚିତ୍ରର କାହାଣୀ ଚିତ୍ରର କିନ୍ତୁ ଅସଲ 
ଅଭିବ୍ୟକ୍ତି ନୁହେଁ ଓ ବିଭିନ୍ନ ବର୍ଣ୍ଣର ପ୍ରଲେପ ଚିତ୍ରର ମୌଳିକ ଆବଶ୍ୟକତା ବି ନୁହେଁ । 
ରେଖାର ମୌକିକତାରେ ପ୍ରଥମରୁ ବିଧ୍ପାସ କରି ଆସିଥୁବା ଓ ମିଶ୍ରଣ ବର୍ଣ୍ଣର ଅସ୍ପଷ୍ଟ 
ମାଧୁରୀମାରେ ନିଜକୁ ବ୍ରତୀ କରିଥୁବା ଶିଳ୍ପୀ ବିପିନ ବିହାରୀ ପ୍ରାଚ୍ୟ ପରମ୍ପରାର ଉନ୍ଦଳ 
ବର୍ଣ୍ଣରେ କିପରି ବିମୋହିତ ହେଲେ ତା'ର କାରଣ ଅମ୍ରିତା ସେରଗିଲ୍‌ଙ୍କ ଶିକ୍ଷକଙ୍କ 
ଉଚ୍ତିରୁ ପରିସ୍ତୁଟ ହେଇଯାଏ । ଓଡ଼ିଶା ବର୍ଣ୍ଣ ପ୍ରାଚୂର୍ଯ୍ୟର ଦେଶ ! ଏଠି ନିରାଶା ଓ 
ଶୂନ୍ୟର ପ୍ରକାଶରେ ବି ବର୍ଣ୍ଣରେ ବିବିଧତା ଲକ୍ଷଣୀୟ । ବର୍ଣ୍ଣର ଆଡ଼ମ୍ବର ଭିତରେ 
ବିପିନ ବିହାରୀ ଜୀବନର ବହୁ ଅସଫଳ ପ୍ରଚେଷ୍ଟାକୁ ଓ ବାଧକତାକୁ ଘୋଡ଼େଇ 
ଦେବାପାଇଁ ଚେଷ୍ଟା କରିଛନ୍ତି । ଏଣୁ ଆମେ ଦୁଇ ଜଣ ବିପିନଙ୍କୁ ଦେଖୁଛେ । ଜଣେ 
ମୌଳିକତା , ନିରାଭରଣତା ଓ ସମ୍ଭାନ୍ତ ନିରୀହତାର ପ୍ରତୀକ ଓ ଅନ୍ୟ ଜଣେ ବର୍ଣ୍ଠାଢ଼୍ୟତା, 
ଅତି କଥନତା ଓ ଅନ୍ୟମନସ୍କତାର ବିପିନ । 


ବିପିନଙ୍କ ସମୁଦି ବିଂଶ ଶତାଦ୍ଦୀ ଓଡ଼ିଶାର କାବ୍ୟ ସରସ୍ଵତୀ ଗୋପୀନାଥଙ୍କ 
ସାହିତ୍ୟକୃତି ସହିତ ତାଙ୍କ ଚିତ୍ରର ତୁଳନା କରିବା ପାଇଁ ମୁଁ ଚାହିଁଛି  ଏଇଥ୍‌ ପାଇଁ 
ଯେ ଉଦ୍ଭୟେ ବିଂଶ ଶତାଦ୍ଦୀର ସାଧକ ଓ ସିଦ୍ଧ ପୁରୁଷ । ବର୍ଣ୍ଣନ୍ୟାସର ମୌଳିକତା, 
ଜୀବନ ଓ ପ୍ରକୃତିର ନିଚ୍ଛକ ଅବବୋଧ ଓ ରୂପାୟନର ସର୍ଜନ ମହିମା ଯଦି 
ଗୋପୀନାଥଙ୍କ ସାହିତ କୃତିର ଉନ୍କର୍ଷ ହୁଏ ବିପିନଙ୍କ ପ୍ରଥମ ପର୍ଯ୍ୟାୟର ରେଖା 
ବିନ୍ୟାସର ମୌଳିକତା, ଜୀବନର କାବ୍ୟିକ ଅବବୋଧ ଓ ଛନ୍ଦମୟତା ହେବ ବିପିନଙ୍କ 
ଚିତ୍ରଭାଷାର ମହତ୍ତ । ଏକଥା ବିପିନ ହୃଦୟଙ୍ଗମ ହୁଏତ କରିନଥୁ୍‌ବେ କିନ୍ତୁ ନିକାଞ୍ଚନ 
ମୁହୁର୍ଭମାନଙ୍କରେ ଗୋପୀନାଥଙ୍କ କବି ମାନସରେ ବିପିନଙ୍କ ରେଖା ବଂଶୀସ୍ଵନ ଭଳି 
ତାଙ୍କୁ ଆମୋଦିତ କରିଥ୍‌ବ । ଏଥୁନେଇ ମୁଁ ନିଃସନ୍ଦେହ । ବିପିନଙ୍କ ରେଖାଚିତ୍ରର 
ପ୍ରାଣବତ୍ତା ଓ ଗୋପୀନାଥଙ୍କ ଭାଷାର ଚମକ ମୋତେ ଏକାଭଳି ଆଲୋଡ଼ିତ କରେ । 


ବିପିନଙ୍କ ଉଦାସୀନ ଅଥଚ ଗାମ୍ଭୀର୍ଯ୍ୟ ମୁଖମଣ୍ଡଳରୁ ପ୍ରତିବଦ୍ଧତାର ଆଶ୍ମାସନା 
ମୋତେ ବହୁବାର ବିଚଳିତ କରିଛି । ସିଏ ଅନେକ ପ୍ରୟାସ କରି କଳା ଅନୁଷ୍ଠାନଟିଏ 
ଗଢ଼ିବାରେ ସଫଳ ହେଇପାରୁନାହାଁନ୍ତି । ଅଥଚ ଆମ ପ୍ରଚେଷ୍ଟାରେ ପ୍ରତିଷ୍ଠିତ 
ଭୁବନେଶ୍ବରର ପ୍ରଥମ କଳାବିଦ୍ୟାଳୟ ଚିତ୍ରମ୍‌ର ଉଦ୍ଘାଟନ ଉତ୍ସବରେ ରବୀନ୍ଦ୍ର 
ମଣ୍ଡପର ପ୍ରଥମ ଧାଡ଼ିରେ: ଆସୀନ ସ୍ଵର୍ଗତ ଗୋପାଳଚରଣ, ବିପିନ ବିହାରୀଙ୍କ 
ସମ୍ମୁଖରେ ଅମାନିଆ ଆସ୍ପର୍ବାରେ ମଞ୍ଚ ଉପରେ ଖାଲି ଚୌକିକୁ ପୁଷ୍ଠମାଲ୍ୟରେ 

୧୨ ବିପିନ ବିହାରୀ ଚୌଧୁରୀ ଓ ସାଂପ୍ରତିକ ଭାରତୀୟ ଚିତ୍ରକଳା 


ବିଭୂଷିତ କରି, ଶୂନ୍ୟକୁ ସମ୍ବୋଧନ କରି, ଅସିତ ମୃଖାର୍ଜୀ, ଅସୀମ ବସ୍, ସ୍ଵଗର୍ତ ଉଦୟ 
ନାରାୟଣ ଜେନା, ବୈଷ୍ଣବ ସାମଲ ଓ ମୁଁ ମଧ୍ଯ ସଭାକାର୍ଯ୍ୟ ଆଗେଇ ନେଉଛୁ ଓ ମଞ୍ଚରୁ 
ଓହ୍ଲେଇ ଆସିଲା ପରେ ବିପିନ ବିହାରୀ ମୋ ପିଠି ଆପୁଡ଼େଇ ଦେଇ କହୁଛନ୍ତି ¬ 
ସାବାସ୍‌ ଦିନନାଥ ! ଉଦାରତାର ନଜୀର ଏହାଠାରୁ ବଳି ଆଉ କଂଣ ହୋଇପାରେ । 
ଶିଳ୍ପୀଙ୍କ ଜନ୍ମ ଗତବାର୍ଷିକୀରେ ଅନୁଭବର ଏସବୁ ବ୍ୟକ୍ତିଗତ କାହାଣୀ ଓଡ଼ିଶାର ସାମ୍ପତିକ 
କଳାଇତିହାସର ମର୍ମକଥା ନୁହେଁ କି ? 


ବିପିନ ବିହାରୀ ଯେଉଁ ମହନୀୟ କଳା ପରମ୍ପରାର ମର୍ଯ୍ୟାଦାବନ୍ତ ଶୀର୍ଷରେ 
ରହି କଳା ସୃଷ୍ଟି କରିଯାଇଛନ୍ତି, ଯେଉଁ ପାଟବତା, ମୌଳିକତା ଓ ଉଦାରତାର 
ଉତ୍କର୍ଷ ଆମର ଅବବୋଧ ପାଇଁ ଛାଡ଼ି ଯାଇଛନ୍ତି, ସେଭଳି ଚିତ୍ରଭାଷାର ନିରଳସ 
ଶୈନ୍ୀକ ବ୍ୟକ୍ତିତୁଟିର ଆକଳନ ଏଇ କେଇ ପୃଷ୍ଠାରେ କରିବା ଏକ ଦୁରୂହ ବ୍ୟାପାର । 
ରାଜଶିଳ୍ପୀ ଆଚାର୍ଯ୍ୟ ଶରତଚନ୍ଦ୍ର କେବଳ ଏଭଳି ମର୍ଯ୍ୟାଦାର ଅଧଵକାରୀ 
ହେଇପାରିବେ । ଯିଏ ସିଂହାସନର ମୋହକୁ ତୁଚ୍ଛ କରି କଳାକୁ ଜୀବନର ବତ 
କଲେ ଓ ଭୀଷ୍ମ ପିତାମହଙ୍କ ଭଳି ଶେଷରେ ଅବହେଳାର ଶରଶଯ୍ୟାରେ ଚିର 
ନିଦ୍ଵାରେ ଶୋଇଗଲେ, ତାଂର ବି ପଟାନ୍ତର ନାହିଁ । ବିପିନ ବିହାରୀଙ୍କ ଶିଳ୍ପୀ ଜୀବନକୁ 
ଆଉ ଦୁଇଜଣ ବହୁ ଭାବରେ ରୁଦ୍ଧିମନ୍ତ କରିଛନ୍ତି । ସେମାନଙ୍କ ମଧ୍ଯରୁ ଜଣେ 
ହେଲେ ତାଙ୍କ ଶିକ୍ଷକ ୱଲିୟମ୍‌ ରଦେନ୍‌ଷ୍ଟାଇନ୍ମ । ଅନ୍ୟ ଜଣେ ତାଙ୍କ ପରିବାରର 
ପୂର୍ବସୂରୀ ଓଡ଼ିଆ ଭାଷା ସାହିତ୍ୟର ପ୍ରବାଦ ପୁରୁଷ ବ୍ୟାସକବି ଫକୀର ମୋହନ । 
ଅଜି ସ୍ଵର୍ଗତ ଶିଳ୍ପୀ ବିପିନ ବିହାରୀ ଚୌଧୁରୀଙ୍କ ଜନ୍ମ ଶତବାର୍ଷିକୀ ପାଳନ ହେଉଥୁବା 
ବେଳେ ସ୍ଵର୍ଗତ ବିପିନ ବିହାରୀଙ୍କ ସ୍କ ତିରେ ଗୁନ୍ଧା ହେଇଥବା, ୱଲିୟମ ରଦେନୁଷ୍ଟାଇନ୍ର, 
ଫକୀରମୋହନ, ଶରତଚନ୍ଦ୍ର ଓ ଗୋପୀନାଥ ମହାନ୍ତିଙ୍କୁ ମଧ୍ଯ ଶ୍ରଦ୍ଧାଞ୍ଜଳି ଅର୍ପଣ କରିବା 
ଯଥାର୍ଥ ହେବ । ଏ ବର୍ଷ ଖଲିକୋଟ ଚାରୁ ଓ କାରୁକଳା ମହାବିଦ୍ୟାଳୟର ସୁବର୍ଣ୍ଣ 
ଜୟନ୍ତୀ ପାଳନ ଅବସରରେ ଓଡ଼ିଶା ଲଳିତକଳା ଏକାଡ଼େମୀ ଆନୁକୂଲ୍ୟରେ ବିଗତ 
ବର୍ଷରେ ପାଳିତ ହେଇଥବା ସ୍ଵର୍ଗତ ଶିଳ୍ପୀ ଗୋପାଳ ଚରଣ କାନୁନଗୋଙ୍କ ଜନ୍ମ 
ଶତବାର୍ଷିକୀ ଏବଂ ଏବେ ପାଳିତ ହେଉଥିବା ସ୍ଵର୍ଗତ ବିପିନ ବିହାରୀ ଚୌଧୁରୀଙ୍କ 
ଜନ୍ମ ଶତବାର୍ଷିକୀ ଯଥେଷ୍ଟ ଗୁରୁତ୍ଵ ଓ ମହତ୍ତ୍ଵ ଅଛି । i 

